

प्रादेशीक खबरो

१६ जानेवारी २०२५, सांजेची ७.२० वरां.

National red run marathon -

राष्ट्रीय एड्स नियंत्रण संघटना आनी गोंय राज्य एड्स नियंत्रण संस्थे वतीन 18 जानेवारीक राष्ट्रीय रॅड रन मॅराथांनाचे दुसरे आवृत्तीचे आयोजन केलां. हें विशीं गोंय राज्य एड्स नियंत्रण संस्थेची प्रकल्प संचालक डॉ ललिता हुमरसकार हांणी म्हायती दिल्या.

ह्या सर्तींत 33 राज्यांतल्या एक हजरां परस चड जाणांनी जाल्यार राष्ट्रीय पावंड्यार 190 प्रतिनीधींनी नोंदणी केल्या अशी म्हायती ह्या वेळार सह-संचालक उमाकांत सावंत

हांणी दिल्या. हे शिवाय 15 ते 20 दिव्यांग व्यक्ती तशेंच तृतीयपंथी ह्या सर्तींत वांणो घेतले अशें तांणी सांगले.

कार्यावळीचो इनामा भेणोवपाचो सुवाळो सकाळीं आठ वरांचेर जातलो. ह्या वेळार मुखेल सोयरे म्हूण मुखेलमंत्री डॉ प्रमोद सावंत, तशेंच मानाचे सोयरे म्हूण राज्यसभेचे खासदार सदानंद शेणै तानावडे, लोकसभेचे खासदार श्रीपाद नायक हाजीर आसतले अशें आयोजकांनी कळीत केलां.

हस्तकला महामंडळ

गोंय हस्तकला महामंडळा वतीन आयज राज्यांतल्या चिकण मातयेच्यो मुर्त्यो करपी 369 कलाकारांक हस्तकला महामंडळाच्या येवजणे प्रमाण सवलतीच्या निधीचे वाप केलें.

हे खातीर सुमार एक कोटी रूपया खर्च केल्यात अशी म्हायती हस्तकला महामंडळाचे अध्यक्ष आनी पेडणेचे आमदार प्रवीण आर्लेकार हांणी दिल्या. दरेक गणपतीच्या मुर्तीचेर 200 रूपया प्रती नग ह्या प्रमाण हस्तकला महामंडळ सवलत दिता. सगळ्यांत चड दिवचलचे मुर्तिकार लावार्थी आशिल्ल्याचें तांणी सांगलें.

पशुपालन

भारतांत सध्या एकविसावी पशुधन जनगणना सुरु आसा. नोव्हेंबर 2024 वर्सा सुरु जाल्ली ही पशू जनगणना फेब्रुवारी 2025 वर्सा पुराय जातली अशी म्हायती राष्ट्रीय पशुपालन खात्याचे संचालक व्ही. पी. सिंग हांणी फोंडा हांगासर घेतिल्ले पत्रकार परिषदेंत दिली. ह्या वेळार नोडल अधिकारी डॉ. मानिक पापील आनी डॉ.नरेंद्र नायक हाजीर आशिल्ले.

पयली पशु जनगणना 1990 वर्सा जाल्ली आनी 21वी पशु जनगणना अंदू 2025 वर्सा सुरु आसा अशी म्हायती तांणी ह्या वेळार दिली.

गोंयांतल्या सुमार 657 गांवांतल्या वाड्यांनीं ही पशु जनगणना चालू आसा आनी तातूंतले सुमार 226 वाडे पुराय जाल्यात अशी म्हायती तांणी दिली. पशु जनगणनेचें काम सुमार 30 ँक्के काम पुराय जालां अशी म्हायती तांणी दिली.

गोंयात 115 कर्मचारी ह्या पशु जनगणनेच्या कामांत गुंतल्यात आनी तातूंत 31 निरिक्षक वांणो घेतात अशी म्हायती तांणी दिली. पुराय डिजिटल पद्दतीचो उपेग करून जनावरांची जनगणना करतात आनी कर्मचारी मोबायल अॅपा वरवीं घराघरांनी वचून जनावरांची जनगणना एकठांय करतात अशी म्हायती तांणी दिली. हे पशुजनगणनेक लागून केंद्र सरकारान चालीक लायिल्ल्या वेगवेगळ्या येवजण्यांच्या लावार्थ्यां मेरेन पावपाक मजत जातली आनी राज्यभरांतल्या जनावरांची नोंदणी आनी म्हायती सहज मेळणली देखून लोकांनी तांकां पुराय सहकार्य करचें अशेंय तांणी ह्या संदर्भात उलयतना सांगलें.

मडगाव शिगमोत्सव अध्यक्षपदार आमदार दिगंबर कामत,

कार्निव्हल समितीच्या अध्यक्षपदार नगरसेवक बार्णेणो हांची निवड

सुशांत- ७०

मडगाव शिगमोत्सव समितीचे अध्यक्ष म्हणून मडगावचे आमदार दिगंबर कामत हांची जाल्यार कार्निवल समितीचे अध्यक्ष म्हणून नगरसेवक कामिल बारीणो हांची निवड जाल्या.

मडगाव पालिकेच्या आयज जाल्ले खाशेले बसकेंत ह्या दोनूय नांवांचेर एकमत जालें. ही कार्निवल आणि शिगमो मिरवणूक होली स्पिरिच ते मडगाव पालिका ह्या मार्गावेल्यान काडपाचो निर्णय हे बसकेंत घेतलो.

ह्या दोनूय समितीच्या हेर वांगड्यांची नांवा रोखडीच निश्चित करून पर्यटन खात्याक ताचो अहवाल धाडून दितले अशी म्हायती नगराध्यक्ष दामोदर शिरोडकार हांणी दिली.

वास्को

संत म्हण जाहीर जाल्या उपरान्त १० वर्सा पुराय करपी सॅं जोसेफ वाझ हांचे फेस्त आयज सांकवाळे हांगा व्हडा दबाज्यान आनी उमेदीन मनयलें.

फांले णव दिस नोवेना ताल्या उपरान्त आयज फेस्ताच्या निमतान दबाजिक मिस जालें. ह्यावेळार गोंयचो बिशप फिलीप नॅरी फॅराव, दक्षिण गोंयचो खासदार कॅणन विरियातो फर्नाडिस, थाळावो आमदार आंतोन वाझ, आदलो आमदार फ्रांसिस सिल्वेरा तशेंच हेर क्रिस्तांव भाव व्हडा संख्येन हाजीर आशिल्ले. नोवेना आनी फेस्ताक मेळून

सुमार दिड लाख भाविकांनी इगर्जेक भेंप दिल्ल्याची म्हायती आमदार आंतोन वाझ हाणें ह्यावेळार दिली.

‘ओपिनियन पोल’ १९५

देशाच्या इतिहासांत पयलो आनी निमाणो ‘ओपिनियन पोल’ जाल्लो तो गोंयां खातीर. पुर्तुगेजांच्या त्रासांतल्यान गोंयांक मुक्ती मेळ्ळे उपरांत गोंयचें अस्तित्व स्वतंत्र प्रदेश म्हणून राखचें काय तें महाराष्ट्र राज्याक जोडचें, हे खातीर तेन्नाच्या केंद्र सरकारान घेतिल्ल्या अभूतपूर्व निर्णया कडेन म्हणल्यार ‘ओपिनियन पोल’ कडेन पळयतात. १६ जानेवारी १९६७ दिसा जाल्ल्या ह्या इतिहासीक ‘ओपिनियन पोल’चो प्रवास आतां रुपेरी पड्ड्यार आयिल्ल्यान ‘सहित स्टुडिओ’च्या ‘गोवाज ओरल हिस्ट्री’ उपक्रमां खाला ‘१६ जानेर’ ह्या पयल्या भागाची घोशणा आयज ‘ओपिनियन पोल’ दिसा निमतान केली.

माध्यमक्रांती उपरांत तरी वेगवेगळ्या माध्यमांतल्यान गोंयचो हो संघर्श संवसारभर पावोवपाकूच जाय, अशें आमकां कांय वर्सां सावन दिसतालें. तांतल्यानूच ‘गोवाज ओरल हिस्ट्री’ उपक्रम फुडें आयलो आनी तातुंतलो पयलो भाग आमी ‘ओपिनियन पोल’चेर आकारतात, अशें ह्या प्रकल्पाचे संशोधक, लेखक आनी दिग्दर्शक किशोर अर्जुन हांणी सांगलें.

भाजप

भाजप प्रदेश अध्यक्ष पदाची निवडणुकीचे कामकाज राश्ट्रीय भाजप सरचिपणिस सुनील बन्सल हांच्या अध्यक्षतायेखाला जातली. भाजप प्रदेश अध्यक्ष पदाखातीर फाल्या अर्ज भरपाची प्रक्रीया जातली.,जाल्यार

शेनवारा पणजे गोमंन्त मराठा समाज सभाघरात जावपी भाजप कार्यकर्ता मेळाव्यावेळार निवड जाल्ल्या गोंय भाजप प्रदेशअध्यक्षाची नावाची अधिकृतरीत्या घोशणा जातली तशेंच राश्ट्रीय प्रदेश अध्यक्षाच्या निवडणुकीखातीर मतदान करपाक गोंयच्या 3 भाजप फुडाऱ्यांची ह्यावेळार निवड जातली अशी म्हायती प्रेमानन्द म्हांबरे हांणी दील्या.पणजे भाजप मुख्यालयात घेतिल्ल्या पत्रकार परीशदेवेळार ते उलयताले. सुनील बन्सल हे गोंय भेपीदरम्यान भाजपाच्या सुकाणु समितीवांगडा बसका घेतले अशीय म्हायती तांणी ह्यावेळार दील्या.

फोंडेंच्या राजीव गांधी कला मंदिरान आयोजित केल्ल्या सर्गेस्त किशोरीताई हळदणकर १० व्या अखिल गोंय महिला संगीत नाटक सर्तीचो निकाल जाहीर जाला. बांदोडेच्या ओम कलासृष्टी संस्थेन सादर केल्ल्या मदनाची मंजिरी ह्या नाटकाक सर्तीचे पयले इनाम फावो जाले. मडकयच्या देवताई कला क्रियशन्सच्या ' भावनेचा तू भूकेला ' ह्या नाटकाक दुसरें जाल्यार धरणी कलासृष्टी मेरशी हांच्या 'सत्य विजय ' नाटकाक तिसरें इनाम फावो जालां. सर्तीतली हेर वैयक्तिक इनामां अशी आसात : उत्कृष्ट दिग्दर्शन - गोविंद नाईक आनी सुशांत नाईक ; उत्कृष्ट अभिनय - लक्ष्मी महात्मे , मृगाली नाईक आनी गायत्री गावस; उत्कृष्ट नेपथ्य - अनिकेत नाईक , विशाल गावडे ; उत्कृष्ट बालकलाकार - मृगजा सरदेसाई ; उत्कृष्ट संवादिनी वादन - प्रदीप शिलकर. सर्तीचे परीक्षण चतुरा रायकर , राजेंद्र नाईक आनी ज्ञानेश्वर पार्सेकर हांणी केले.

गोंयच्या सोरोप सोडवपी लोकां खातीर सोरोप चाबपाचो उपाय आनी पयलो प्रतिसाद दिवपी प्रशिक्षण कार्यावळ आनी सुरक्षीत सोरोप आनी जनावरांची हाताळणी आनी बचाव पद्दती कार्यशाळा फाल्या 17जानेवारी वेर सकाळी साडेनऊ वरांचेर फर्मागुडी फोंडाच्या ताराबाई राजाराम बांदेकर फार्मसी कॉलेज हांगा जातली. ही कार्यावळ गोवा शिपयार्डच्या जोडपालवान लायन्स क्लब ऑफ फोंडा घडोवन हाडता, कार्यावळीचे उक्तावण सुवळ्याक फोंडाचे आदले नगराध्यक्ष आणि नगरसेवक रीतेश रवी नाईक, उत्तर गोयचे उपवनपाल जिस वरकी, गोंय शिपयार्डचे मुखेल वैजकी अधिकारी डॉ वेदपाल तारी, लायन्स क्लबाचे अधिकारी आणि हेर मानेस्त हाजिर आस्तले. ह्या कार्यावळीत सुमार पन्नास शिबीरार्थी वाणेकार जातले.